

IT-TNEJN U TLETIN HADD MATUL IS-SENA “MHUWIEK ALLA TAL-MEJTIN, IZDA TAL-HAJJIN”

Dahla: Matul dan ix-xahar, inżuru ċ-ċimiteri fejn l-gheżież tagħna huma midfuna. Nirriflettu dwar il-mewt u x’hemm wara. Illum, Ġesù jittellem ċar u mingħajr ma jidhol f’dettalji jwiegħed li hemm hlas kbir għal min jibqa’ fidil lej u jkun jisthoqqlu. Ejjew nagħmlu kuraġġ lil xulxin u nsaħħu l-fidi u t-tama tagħna fil-Mulej u l-wegħdiet ta’ dak li ma jqarraqx bina. Nibdew din iċ-ċelebrazzjoni ta’ ringrazzjament billi nkantaw....

L-Ewwel Qari: Il-fidi fil-qawma mill-imwiet tat lil sebat aħwa u ommhom il-qawwa biex waqt l-iktar torturi kiefra jzommu sħiħ, qalbhom qawwija li Alla jqajjimhom għall-ħajja ta’ dejjem. Nisimgħu.

Responsorju tas-Salm: Meta nqum, nithenna bid-dehra tiegħek

It-Tieni Qari: Bħala Nsara għandna nitolbu bil-herqa biex il-Vanġelu jkun imxandar u jkun milqugħ iktar nies għas-salvazzjoni tagħhom. San Pawl iħeġġigna biex nafdaw f’Alla li hu fidil f’kollox magħna.

Offertorju: (X’hin ikunu se jitrexxu l-offerti lej l-artal, l-animatur iġħid):

Irressqu dawn l-offerti għas-sagrifiċċju li bih niksbu qawmien spiritwali f’din il-ħajja u jhejjina għall-qawmien mill-imwiet. Waqt din l-offerta, inkantaw....

Tqarbin: (Waqt li s-saċerdot ikun jitqarben bid-Demm ta’ Kristu, l-animatur iġħid)

Bil-qima kollha nersqu biex nieħdu sehem minn din il-mejda Ewkaristika, li hi għalina rahan tal-ħajja ta’ dejjem. Waqt li nersqu lej l-artal, inkantaw...

Ringrazzjament: (waqt li s-saċerdot ikun jippurifika l-Kalċi, l-animatur iġħid)

Irroddu ħajr lill-Mulej tal-ġid kollu li tana u talli f’Ibnu Ġesù mliena bit-tama tal-ħajja dejjiema. Nuru dan ir-ringrazzjament tagħna, billi flimkien ngħidu (jew) inkantaw....

Kant tal-Għeluq...